

श्री ५ को सरकार

कानून मन्त्रालय

श्री ५ महाराजाधिराज महेन्द्र वीर विक्रम शाहदेवबाट जारी गरिबक्सैको तल ले-
खिए बमोजिमको अध्यादेश सर्वसाधारणको जानकारीको लागि प्रकाशित गरिएको छ ।

स्वस्तिश्री गिरिराज चक्रचूडामणि नरनारायणेत्यादि विविध विरुदावली विराजमान
मानोन्नत ओजस्वीराजन्य प्रोज्ज्वल नेपालतारा अति ओजस्वी त्रिभुवन प्रजातन्त्र श्रीपद
ॐ रामपट्ट अतुल ज्योतिर्मय त्रिशक्तिपट्ट अतिप्रबल गोरखा दक्षिणबाहु महाधिपति
फिल्ड मार्शल र सर्वोच्च कम्प्याण्डर इनचीफ श्रीमन्महाराजाधिराज श्री श्री श्री महाराज
महेन्द्र वीर विक्रम जङ्गबहादुर शाह बहादुर शमशेर जङ्गदेवानाम् सदा समरविजयिनाम् ।

२०१७ सालको अध्यादेश नं. २

नेपाल विशेष अदालत ऐनलाई संशोधन गर्ने बनेको अध्यादेश

प्रस्तावना:—नेपाल विशेष अदालत ऐन, २०१५ (यसपछि ऐन भनिएको) मा तत्काल

ले केही संशोधन गर्नुपर्ने परिस्थिति आएको,

र हाल संसदको दुवै सदनको अधिवेशन नभएकोले,

श्री ५ महाराजाधिराज महेन्द्र वीर विक्रम शाहदेवबाट नेपाल अधिराज्यको
संविधानको धारा ५२ बमोजिम यो अध्यादेश जारी गरिबक्सैको छ ।

१. संक्षिप्त नाम र प्रारम्भ:—(१) यो अध्यादेशको नाम नेपाल विशेष अदालत ऐन
(दोस्रो संशोधन) अध्यादेश, २०१७ रहेको छ ।

(२) यो अध्यादेश तुरुन्त प्रारम्भ हुनेछ ।

२. ऐनको दफा २ मा संशोधन:—ऐनको दफा २ खारेज गरी त्यसको सट्टा निम्नलिखित
दफा २ राखिएको छ:—

२. विशेष अदालतको गठन:—(१) श्री ५ को सरकारले समय समयमा नेपाल गजेटमा
प्रकाशित आदेशद्वारा सोही आदेशमा तोके बमोजिम एक वा तीन जना सदस्य भएको उच्च
अदालत वा जिल्ला अदालत स्तरको विशेष अदालत अवस्था र आवश्यकतानुसार गठन
गर्न सक्नेछ र तीन जना सदस्य रहेमा श्री ५ को सरकारले तोकेको सदस्य सो विशेष
अदालतको अध्यक्ष हुनेछ ।

(२) तीन जना सदस्य भएको विशेष अदालतमा अध्यक्ष सहित दुई जना सदस्य उप-
स्थित भएमा मुद्दा मामिलाको कारवाई हुन र किनारा लाग्न सक्ने छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (३) तीन जना सदस्य भएको विशेष अदालतमा बहुमतको निर्णय मान्य हुने छ र एकजना सदस्यको अनुपस्थितिमा राय बाँडिने, भएमा तिनै जना सदस्य भएको इजलासमा पेश गरी निर्णय गरिने छ ।
- (४) तीन जना सदस्यको उपस्थितिमा भएको फैसलामा बहुमत प्राप्त हुन सकेन भने उच्च अदालत स्तरको विशेष अदालत भए सर्वोच्च अदालतमा र जिल्ला अदालत स्तरको विशेष अदालत भए उच्च अदालतमा साधक हुनेछ ।
- (५) यस दफा बमोजिम गठित विशेष अदालतले आफ्नू अपहेलना सम्बन्धी कारवाई र आदेश गर्दा उच्च अदालत स्तरको उच्च अदालतको र जिल्ला अदालत स्तरको जिल्ला अदालतको अधिकार प्रयोग गर्नेछ ।
- (६) यस ऐन बमोजिम गठित विशेष अदालतले श्री ५ को सरकारले तोकेको एक वा एकभन्दा बढी ठाउँमा आफ्नू इजलास कायम गर्ने छ ।
- (७) उच्च अदालत स्तरको विशेष अदालतमा कमसेकम एक जना सदस्य उच्च अदालतको न्यायाधीश वा अतिरिक्त न्यायाधीश भैसकेको वा भैरहेको वा हुनसक्ने योग्यता भएको व्यक्ति र बाँकि जिल्ला अदालतको न्यायाधीश भएको वा भैरहेको वा हुने योग्यता पुगेको व्यक्ति राखिनेछ ।
- (८) जिल्ला अदालत स्तरको विशेष अदालतमा कमसेकम एकजना जिल्ला अदालतको न्यायाधीश वा त्यस्तो न्यायाधीश भैसकेको वा हुन लायक व्यक्ति र बाँकि कमसेकम ३(तीन) वर्ष न्याय सम्बन्धी अनुभव प्राप्त व्यक्ति राखिनेछ ।
३. ऐनको दफा ३ मा संशोधनः— ऐनको दफा ३ खारेजगरी त्यसको सट्टा निम्नलिखित दफा ३ राखिएको छ—

३ राखिएको छ—

३. उजुरी सुम्पने र खटाउने र अधिकारः—(१) समय समयमा परेको वा पर्ने भएको उजुरी बाट दायर गर्नु पर्ने भएको केही मुद्दा मामिला हेरी किनारा लगाउने गरी श्री ५ को सरकारले दफा २ बमोजिम गठित विशेष अदालतलाई त्यस्तो उजुरी सुम्पन र त्यस क्षेत्रमा गै आदेशमा तोकी दिए बमोजिमको विषयको उजुरी ली कारवाई तथा किनारा लगाउने गरी खटाउन सक्नेछ ।

(२) उप दफा (१) बमोजिम उजुरी सुम्पिएमा वा खटाइएमा विशेष अदालतले आफूलाई सुम्पेको वा खटिएका क्षेत्रमा परेको श्री ५ को सरकारको आदेशले तोकी दिएका विषयको उजुरी यो ऐन र प्रचलित नेपाल कानून बमोजिम कारवाई चलाई किनारा लगाउनेछ ।

४. ऐनको दफा ६ मा संशोधनः— ऐनको दफा ६ खारेज गरी त्यसको सट्टा निम्नलिखित दफा ६ राखिएको छ—

आधिकारिकता ४५५ मुद्रा विभागबाट प्रमाणित गरिएपछि मात्र लागु हुनेछ।

६. विशेष अख्तियार:- (१) यस ऐन बमोजिम सुम्पिएको मुद्दा कारवाई र किता
गर्दा विशेष अदालतले देहायमा लेखिए बमोजिम गर्न सक्नेछ :-

(क) मुद्दामा वास्तविक न्याय दिनाको लागि आवश्यक सम्झेमा सर्जम
वा अन्य थप सबूद बुझ्न ।

(ख) प्रत्येवादीलाई मनासिव म्याद तोकी वारेण्टद्वारा पक्राउ गरी वयान लिन ।

(ग) प्रचलित नेपाल कानूनले थुनामा राखी पुर्पक्ष गर्नु पर्ने देखिएका व्यक्तिल
धरौट वा जमानीमा राख्न, र

(घ) एक वर्षसम्म गुज्रैको नालिश उजूर गर्ने हद म्याद थाप्न ।

५. ऐनको दफा ८ मा संशोधन:- ऐनको दफा ८ खारेज गरी त्यसको सट्टा निम्नलिखि
दफा ८ राखिएको छ:-

८, अपील:- विशेष अदालतको फैसला र अन्तिम आदेशमा चित्त नबुझेले उच्च अद
लत स्तरको विशेष अदालत उपर सर्वोच्च अदालतमा र जिल्ला अदालत स्तरको बिशे
अदालत उपर उच्च अदालतमा ३५ दिन भित्र अपील गर्न सक्ने छ । अपील ग
अधिकार श्री ५ को सरकारको पनि सुरक्षित रहनेछ ।

६. ऐनको दफा १० मा संशोधन :- ऐनको दफा १० खारेज गरी त्यसको सट्टा निम्नलि
खित दफा १० राखिएको छ :-

१०. खारेज गर्ने अधिकार:- यस ऐन बमोजिम गठन भएको विशेष अदालत श्री
को सरकारले नेपाल गजेटमा प्रकाशित आदेश द्वारा खारेज गर्न सक्नेछ ।

इति सम्बत् २०१७ साल

गते रोज शुभम्

लालमोहर सदर मिति: २०१७।६।२०।४

आज्ञाले-

कृष्णप्रसाद उपाध्याय,

श्री ५ को सरकारका सचिव,

कानून मन्त्रालय,

गोरखापत्र छापाखानामा मुद्रित

४२९
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सिद्धरवार
विभाग,
मुद्रण

४६०

आधिकारिकता मुद्रण विभागबाट प्रमाणित गरिएपछि मात्र लागु हुनेछ।